

भारत जानो प्रतियोगिता हुई, प्रतिभावान विद्यार्थी सम्मानित

जोधपुर, (कासं)। भारत विकास परिषद जोधपुर द्वारा गुरु वंदन छात्र अभिनंदन व भारत जानो प्रतियोगिता का आयोजन भारत विकास परिषद शाखा नंदनवन द्वारा आदर्श बाल उच्च माध्यमिक विद्यालय चोखा में एक कार्यक्रम आयोजित किया गया जिसमें कक्षा में प्रथम स्थान प्राप्त करने वाले 17 छात्र छात्राओं को सम्मानित किया गया व छात्रों द्वारा अपने गुरुजनों का सम्मान किया गया। तत्पश्चात छात्रों में भारत जानो प्रतियोगिता का आयोजन किया गया।



भारत विकास परिषद जोधपुर ने गुरु वंदन छात्र अभिनंदन व भारत जानो प्रतियोगिता का आयोजन किया तथा कक्षा में प्रथम स्थान प्राप्त करने वाले 17 छात्र-छात्राओं को सम्मानित किया गया।

भारत विकास परिषद के नंदन में शाखा के प्रकल्प संयोजक श्री आरपी शर्मा वह प्रभारी सुभाष माथुर का विद्यालय द्वारा स्वागत किया गया। समाजसेवी व विद्यालय के संरक्षक कुपाराम परिहार की अध्यक्षता में संपन्न कार्यक्रम का संचालन संस्था सचिव जगराम गोदारा ने किया।

इस अवसर पर संस्था सचिव गोदारा ने बताया कि इस तरह के आयोजन से विद्यार्थियों में गुरुजनों के प्रति सम्मान का भाव पैदा होता है तथा कक्षा में प्रथम स्थान प्राप्त करने वाले विद्यार्थियों को सम्मानित होने पर अन्य विद्यार्थियों को प्रेरणा मिलती है।

भारत विकास परिषद नंदनवन शाखा के प्रकल्प संयोजक आरपी शर्मा

ने कहा कि भारत विकास परिषद का हमेशा से यह प्रयास रहा है कि वर्षों पुरानी गुरु शिष्य परंपरा को पुन कायम किया जाए एवं विद्यार्थियों में गुरुजनों के प्रति सम्मान पैदा हो।

भारत जानो प्रतियोगिता के संयोजक सुभाष माथुर ने बताया इस प्रतियोगिता के माध्यम से विद्यार्थियों में

सामान्य ज्ञान का स्तर तो बढ़ता ही पड़ता है साथ ही भारत के बारे में उनकी जानकारी बढ़ती है।

कार्यक्रम के अध्यक्ष एवं विद्यालय के संरक्षक कुपाराम परिहार ने कहा कि आज इस मोबाइल के युग में विद्यार्थियों को गुरु की बातों पर विशेष महत्व देना चाहिए एवं अपने लक्ष्य को जानकर

आगे बढ़ना चाहिए।

अंत में विद्यालय के प्रधानाचार्य मनमोहन सिंह खींची ने सभी आर्गतुक का आभार प्रकट किया।

विशेष रूप से भारत विकास परिषद का जो इस तरह के कार्यक्रमों के माध्यम से विद्यार्थियों में जागरूकता पैदा कर रही है।

प्रधानमंत्री के दौरे की तैयारी

आबूरोड, (नि.सं.)। प्रधानमंत्री नरेंद्र मोदी के स्वागत-अभिन्दन की तैयारियों को लेकर भाजपा प्रदेश अध्यक्ष डॉ. सतीश पुनिया ने लगातार दूसरे दिन तैयारियों का जायजा लिया। आमजन, व्यापारी, युवाओं और महिलाओं को पत्रक एवं पीले चावल बाँटकर कार्यक्रम को ऐतिहासिक बनाने की अपील की।

सतीश पुनिया ने सियावा गांव में वोकल फॉर लोकल को बढ़ावा देने वाली आदिवासी समाज की टीपू देवी के हाथों से निर्मित मिट्टी की प्रतिमूर्ति खरीदी। पुनिया और भाजपा प्रदेश संगठन महामंत्री चंद्रशेखर ने प्रधानमंत्री मोदी के अभिनंदन कार्यक्रम की तैयारियों का जायजा लिया। पूरे चार्ट की तैयारियों को देखा और हवाई पट्टी पर स्वागत कार्यक्रम की तैयारियों का जायजा लिया।

इस दौरान सतीश पुनिया, चंद्रशेखर के साथ सांसद देवजी पटेल, राजेंद्र गहलोत, विधायक समाराम गरसिया, जगसीराम कोली नारायण सिंह देवल, प्रदेश महामंत्री भजनलाल शर्मा, सुशील कटारा, जिला अध्यक्ष नारायण पुरोहित, जिला संगठन प्रभारी मदन राठौड़ इत्यादि उपस्थित रहे।

वहीं भाजपा के जालोर जिलाध्यक्ष श्रवणसिंह राव के नेतृत्व में भी कार्यकर्ता आबूरोड पहुंच कर प्रधानमंत्री का स्वागत करेंगे। जिलाध्यक्ष श्रवणसिंह राव बोएली ने बताया कि प्रधानमंत्री नरेंद्र मोदी के आगमन को लेकर कार्यकर्ताओं में भारी उत्साह है।

जालोर में महात्मा गांधी टाउन हॉल का शिलान्यास



जालोर में राज्य जन अभाव निराकरण समिति के चेयरमैन पुखराज पाराशर ने टाउन हॉल के शिलान्यास समारोह को सम्बोधित किया।

जालोर, (कासं)। राज्य सरकार की बजट घोषणा के अनुरूप में जालोर शहर में 17 करोड़ की लागत से निर्मित होने वाले महात्मा गांधी टाउन हॉल का शिलान्यास गुरुवार को भीनमाल रोड पर जन अभियोग निराकरण समिति के अध्यक्ष पुखराज पाराशर ने किया।

नगरपरिषद जालोर के आयुक्त महिपाल सिंह ने बताया कि मुख्यमंत्री बजट घोषणा वित्तीय वर्ष 2021-22 के अन्तर्गत स्वीकृत कार्य महात्मा गांधी टाउन हॉल का शिलान्यास गुरुवार को परिवहन विभाग के पास, भीनमाल रोड पर आयोजित हुआ। जिसमें मुख्य अतिथि के रूप में जन अभियोग निराकरण समिति के अध्यक्ष पुखराज पाराशर व श्रम राज्य मंत्री सुखराम विरसोई एवं विशिष्ट अतिथि के रूप में जालोर विधायक जोगेश्वर गर्ग, जिला कलेक्टर निशान्त जैन, पूर्व विधायक रामलाल मेघवाल उपस्थित रहे। वहीं कार्यक्रम की अध्यक्षता नगर परिषद के सभापति गोविन्द टांक ने की। वही

शिलान्यास कार्यक्रम में अतिथि के रूप में उपसभापति अम्बालाल व्यास, नगर प्रतिपक्ष कालूराम मेघवाल, सेवामा पटेल, नैनसिंह, राजपुरोहित, जुल्फिकार अली भुट्टों, उमसिंह चांदरई, जवानाराम माली आदि उपस्थित रहे। शिलान्यास कार्यक्रम में अतिथियों द्वारा विधिवत भूमि पूजन कर शिलान्यास पट्टिका का अनावरण किया गया। अतिथियों का साफा व माल्यार्पण पहनाकर स्वागत किया गया।

कार्यक्रम में नगर परिषद सभापति गोविन्द टांक ने बताया कि शहर में टाउन हॉल का निर्माण होने से सांस्कृतिक व धार्मिक कार्यक्रमों का आयोजन हो सकेगा और अधिक से अधिक संख्या में शहरवासी में भाग ले सकेंगे। निर्माण किये जाने वाले टाउन हॉल में 550 सीटें होंगी और 100 वाहनों के लिए पार्किंग की भी व्यवस्था की जाएगी।

कार्यक्रम के दौरान पार्षद मिश्रमल, लक्ष्मणसिंह सांखला, बसंत सुधार, दिनेश महावर, चौधरसिंह गुर्जर,

हीराराम देवासी, अमजद मेहर, राजेन्द्र टांक, सांवलाराम, गीता मीणा, अफरोजा सिलावट, अफरोजा, नीतू कंवर, महेश भट्ट, अब्दुल रजाक, दिनेश बारोट, मनोनीत पार्षद लीला चौधरी, सुरेश मेघवाल, अनिल पंडत, भरत सुधार, नैनाराम सहित नगर परिषद के अधिकारी व कार्मिक उपस्थित रहे।

पार्षद गीता ने जताया विरोध

नगरपरिषद के आयुक्त व सभापति द्वारा टाउन हॉल के शिलान्यास समारोह में उसी क्षेत्र की भाजपा पार्षद गीता मीणा को मंच पर सीट नहीं देने व शिलान्यास कार्य में भाग नहीं देने पर विरोध प्रकट किया। वहीं उसने आयुक्त पर आरोप लगाते हुए कहा कि उन्होंने जान बुझकर उसका नाम मंच के लिए नहीं बुलाया गया। उसके क्षेत्र में शिलान्यास कार्य का शिलान्यास हो और उसे ही दरकिनार किया जाये, यह अच्छी बात नहीं है।

सरकारी से अधिक रेट पर जारी टाउन हॉल का टेण्डर

जालोर, (कासं)। जालोर शहर में मुख्यमंत्री बजट घोषणा के अनुसार टाउन हॉल के निर्माण को लेकर सरकारी रेट से अधिक रेट पर टेण्डर जारी होना तथा एक ही ठेकेदार द्वारा तीन जिलों में अधिक रेट पर टेण्डर देने को लेकर आयुक्त से जवाब मांगा था, लेकिन वे जवाब नहीं दे पाये थे। ऐसे में जालोर में 14 करोड़ की बजट 17 करोड़ में टाउन हॉल के निर्माण के लिए टेण्डर जारी करने के पिछे किसी जनप्रतिनिधि का हाथ बताया जा रहा है। ऐसे में तीन जिलों में अधिक रेट से टेण्डर जारी करने से सरकार को सीधे तौर पर करीब नौ करोड़ का अतिरिक्त आर्थिक नुकसान उठाना पड़ेगा। जबकि टेण्डर सरकारी रेट से कम में निकालना चाहिए। लेकिन जालोर सहित पाली व सिराही जिले में टेण्डर अधिक निकालने के पिछे किस

टांक देने को लेकर विरोध के स्वर मुखर होते नजर आ रहे हैं।

गत दिने नगरपरिषद की बैठक में कांग्रेस पार्षदों ने भी टाउन हॉल के निर्माण के लिए तीन करोड़ रुपये ज्यादा में टेण्डर देने को लेकर आयुक्त से जवाब मांगा था, लेकिन वे जवाब नहीं दे पाये थे। ऐसे में जालोर में 14 करोड़ की बजट 17 करोड़ में टाउन हॉल के निर्माण के लिए टेण्डर जारी करने के पिछे किसी जनप्रतिनिधि का हाथ बताया जा रहा है। ऐसे में तीन जिलों में अधिक रेट से टेण्डर जारी करने से सरकार को सीधे तौर पर करीब नौ करोड़ का अतिरिक्त आर्थिक नुकसान उठाना पड़ेगा। जबकि टेण्डर सरकारी रेट से कम में निकालना चाहिए। लेकिन जालोर सहित पाली व सिराही जिले में टेण्डर अधिक निकालने के पिछे किस

का हित है, यह चर्चा का विषय का बना हुआ। टेण्डर सरकार रेट से अधिक राशि में जारी करने से सरकार को नुकसान जरूर उठाना पड़ेगा।

लोगों का कहना है कि शिलान्यास समारोह को लेकर उन्हेकेदारी द्वारा नगरपरिषद को खुश करने के लिए लाखों का विज्ञापन भी दे दिया। ऐसे में बिना हित के लाखों रुपये कोई खर्च भी नहीं कर सकता है। ऐसे में टाउन हॉल के निर्माण में नगरपरिषद, व ठेकेदार करोड़ रुपये का सरकार को सीधा नुकसान पहुंचा रहे है।

नगर परिषद जालोर के आयुक्त महिपालसिंह ने बताया कि टेण्डर प्रक्रिया ऑनलाइन हुई थी। टेण्डर कभी ज्यादा तो कभी कम हो सकते हैं। यह टेण्डर सरकार द्वारा ही जारी किये गये है, इसकी मुझे जानकारी नहीं है।

चुनाव संपन्न

जसवन्तपुरा, (नि.सं)। जसवंतपुरा ग्राम सेवा सहकारी सोसायटी के अध्यक्ष पद पर भवतुसिंह देवल जीतपुरा एवं उपाध्यक्ष महेंद्रसिंह उचमल का चयन निर्धारित हुआ। सोसायटी में कुल 12 सदस्यों का चुनाव बोर्ड का गठन विधिवत होने पर खुशी का माहौल है। नव चयनित उपाध्यक्ष भवतुसिंह देवल ने सबका आभार व्यक्त करते हुये कहा कि मैं किसानों के हित के सदैव कार्य करता रहूंगा।

जालोर सहित पाली व सिराही जिले में मुख्यमंत्री के बजट घोषणा अनुसार जिला मुख्यालय पर टाउन निर्माण के लिए 14 करोड़ रुपये का बजट जारी किया था। इन तीनों जिलों में एक ही ठेकेदार द्वारा सरकारी रेट से अधिक रेट पर 17 करोड़ की लागत से टेण्डर जारी करवा लिया गया। एक ठेकेदार को एक ही रेट में तीन जिलों में टाउन हॉल बनाने को लेकर टेण्डर जारी

सांवलजी मंदिर में तीसरी बार चोरी

पिण्डवाड़ा, (नि.सं)। ग्राम नांदिया में स्थित प्राचीन मंदिर से बुधवार रात्रि में अज्ञात चोरों ने दो पंच धातुओं की मूर्तिमा चुरा कर ले गये। चोरी की वारदात घटित होने पर जनता में भी आक्रोश व्याप्त है।

सांवलजी मंदिर के पुजारी नरेश कुमार पुत्र विनोद कुमार रावल निवासी नांदिया राजमार्ग की तरह गुरुवार सुबह करीब 5 बजे मंदिर में पूजा-पाठ करने गया, तो पाया कि मंदिर के दोनों दरवाजे व चाली खुली है। तथा मंदिर के दोनों दरवाजे उठे मिलें। तब पुजारी ने संपर्क विजय सिंह चौहान सहित ग्रामीणों को मंदिर में चोरी होने की सूचना दी। मंदिर परिसर में ग्रामीणों की भीड़ लग गई। जिसको लेकर संपर्क चौहान ने चोरी की सूचना पुलिस को दी।

पाली में जिला ग्रामीण खेल शुरू

पाली, (नि.सं.)। राजीव गांधी ग्रामीण ओलंपिक खेलों के जिला स्तरीय खेलों का शुभारंभ गुरुवार से हुआ। पाली जिले में जिला स्तरीय खेलों में दस ब्लॉक की 99 टोर्नामेंट के 1108 खिलाड़ी छह प्रतियोगिता में भाग ले रहे हैं।

जिला कलेक्टर नमित मेहता ने बांगड़ स्टेडियम में झंडारोहण कर जिला स्तरीय खेलों के उद्घाटन घोषणा कर शुभारंभ किया। उन्होंने समारोह में खिलाड़ियों को क्रीडा नियमों की पालना करने की शपथ दिलाई।

जिला कलेक्टर ने कार्यक्रम को संबोधित करते हुए कहा कि राजीव गांधी ग्रामीण ओलंपिक खेल राज्य सरकार की अभियान पहल है जिसमें हर आयु वर्ग के 30 लाख खिलाड़ियों ने भाग लिया है जिसमें पाली जिले के

लगभग 96 हजार खिलाड़ियों ने हिस्सा लिया। मेहता ने कहा कि खेलों पाली अभियान के तहत नवाचार करते हुए जिले में प्रत्येक टाउन पंचायत में मांडल खेल मैदान तैयार किए जा रहे हैं जिससे ग्रामीण क्षेत्रों की खेल प्रतिभाओं को आगे आने का अवसर मिलेगा। जिले में अब तक ग्राम पंचायत क्षेत्र में 30 खेल मैदान बन गए हैं तथा लगभग 250 खेल मैदान का कार्य प्रगति पर है। जिले में खेल मैदान तैयार होने पर इनका लाभ खिलाड़ियों को मिलेगा एवं ग्रामीण क्षेत्र की प्रतिभाएं उभर कर खेलों में अपना हुनर दिखाएंगे।

उन्होंने बांगड़ स्टेडियम में महिला टेनिस बॉल क्रिकेट प्रतियोगिता में मारवाड़ जंक्शन व बाली के बीच उद्घाटन मैच में क्रिकेट खेलकर

शुरूआत की। जनप्रतिनिधि महावीरसिंह सुकरलाई ने बॉलिंग की। जिला कलेक्टर एवं जनप्रतिनिधियों ने ब्लॉक बाली व जैतारण के मध्य महिला कबड्डी मैच देखकर खिलाड़ियों का उत्साहवर्धन किया। उन्होंने खिलाड़ियों को परिचय लेते हुए शुभकामनाएं दी। कार्यक्रम के दौरान क्लबश्रीपु योजनाओं एवं सरकारी प्रचार सामग्री का वितरण किया गया। जिला खेल अधिकारी लहरीदास वैष्णव, शिशुपालसिंह राजपुरोहित, राज्य महिला आयोग की सदस्य सुमित्रा जैन, नगर परिषद सभापति रेखा राकेश भाटी, रोहट प्रधान सुनिता कंवर राजपुरोहित, पाली प्रधान मोहन दीवी, शोभा सोलंकी, एक्वार् सांखला, मोटूभाई, मांगुसिंह दुदावत आदि मौजूद रहे।

उत्कर्ष : आर.ए.एस. कार्यशाला में जवाब देने के प्रभावी तरीके सिखाए

जोधपुर, (कासं)। उत्कर्ष की सात दिवसीय आर.ए.एस. मॉक इंटरव्यू कार्यशाला का चौथा दिन राजस्थान प्रशासनिक सेवा में चयनित होने से एक कदम दूर और साक्षात्कार चरण के लिए योग्यता हासिल करने से उदासिहत भावी अधिकारियों के बढते हौसले एवं आत्मविश्वास से परिपूर्ण रहा। गुरुवार प्रातः 7 बजे से ही अभ्यर्थियों ने विभिन्न इंटरव्यू पैराल के समक्ष साक्षात्कार देने प्रारंभ किए तथा विशेषज्ञों द्वारा स्वयं की तैयारी के परीक्षण के दौरान अपने सकारात्मक व नकारात्मक पक्षों सहित विविध जरूरी बातों से रूबरू होकर स्वयं में अधिक उत्साह व आत्मविश्वास का संचार होते अनुभव किया।

डॉ. राठौड़ ने साक्षात्कार को जान की परख नहीं बल्कि व्यक्तित्व की परख बताते हुए कहा कि एक अधिकारी का चयन सिर्फ उसके तथ्यात्मक ज्ञान के आधार पर नहीं किया जा सकता और इसलिए व्यक्तित्व के अन्य पहलुओं की परख इस वार्ता के माध्यम से की जाती है। उन्होंने इस दौरान अभ्यर्थियों से अपने अनुभव भी साझा किए। इससे पूर्व राजनीति विज्ञान एवं भारतीय संविधान के विख्यात विशेषज्ञ डॉ. दिनेश गहलोत ने अपने ज्ञान व विशेषज्ञता से अभ्यर्थियों का मार्गदर्शन किया। उन्होंने आर.ए.एस. स्तर के साक्षात्कार के अनुसार संविधान एवं



जोधपुर में उत्कर्ष की सात दिवसीय आर.ए.एस. मॉक इंटरव्यू कार्यशाला जारी है।

राजनीति विषय के अंतर्गत पैराल द्वारा पूछे जा सकने वाले संपाकित प्रश्नों में अभ्यर्थियों को सिर्फ तथ्यात्मक जवाब ही नहीं बल्कि प्रभावी जवाब देने का गुरुमंत्र प्रदान किया। इसी कड़ी में आखिरी सत्र में राजस्थान सामान्य ज्ञान विषय के विशेषज्ञ अंकित तेरवाल ने साक्षात्कार में संबंधित विषय को लेकर अभ्यर्थियों से पूछे जा सकने वाले संभावित प्रश्नों व मुद्दों पर विस्तृत चर्चा

की और मार्गदर्शन किया। ऑफिंटोरियल में सामूहिक सत्रों के दौरान ध्यानोत्कर्ष के अपने सेशन में संस्था निदेशक डॉ. निर्मल गहलोत ने अभ्यर्थियों का मार्गदर्शन करते हुए अपने अनुभव साझा किए। इस दौरान उन्होंने एक वाकिए का जिक्र करते हुए जीवन में संबंधों के अर्थपूर्ण महत्व को आत्मसात करने की सलाह दी और कहा कि व्यक्ति जीवन

में भले ही किसी भी मुकाम पर हो परंतु अपने व्यक्तित्व संबंधों के अतिरिक्त सामाजिक संबंधों व रिश्तों की अहमियत को कभी भूलना नहीं चाहिए और संबंधों में मधुरता बनाए रखने के लिए जरूरत पडने पर स्वयं के द्वारा जाने-अनजाने की गई गलतों पर एक अधिकारी को भी निम्न पद के किसी कर्मचारी से क्षमा मांगने से गुरेज नहीं करना चाहिए।

सार-समाचार खिलाड़ियों ने दिखाया दमखम

जोधपुर, (कासं)। राजीव गांधी ग्रामीण ओलंपिक-2022 की तीन दिवसीय जिलास्तरीय प्रतियोगिता शुभारंभ अवसर पर शारीरिक शिक्षा खेल मैदान में आयोजित भव्य समारोह में अतिथियों द्वारा खेल ध्वजारोहण, खिलाड़ियों के मार्च पास्ट आदि से उद्घाटन हुआ। जिला कलेक्टर हिमांशु गुप्ता ने जिलास्तरीय स्पर्धाओं के उद्घाटन की घोषणा की। हाराराम ने खिलाड़ियों को शपथ दिलायी। उद्घाटन समारोह में शहर विधायक मनीषा पंगार, लूपी विधायक महेंद्रसिंह विरसोई, जोधपुर मूल के अन्तर्गामी क्रिकेट खिलाड़ी रवि विरसोई, मारवाड़ क्षेत्रीय जवाजाति विकास बोर्ड की अध्यक्ष कीर्ति, नरेश जोशी, जिला कलेक्टर हिमांशु गुप्ता, जिला परिषद के मुख्य कार्यकारी अधिकारी अभिषेक सुराणा, उप जिलाप्रमुख विक्रम विरसोई, प्रधान प्रकाश (अप्टियाली), लूपी प्रधान वाटिका सिंह, तिवरी विरसोई, मेघवाल, मण्डार प्रधान सुरता सेंगवा, उपखण्ड अधिकारी श्रीमती अपूर्वा परवाल (जोधपुर दक्षिण) एवं गोपालसिंह परिहार(लूपी), मुख्य जिला शिक्षा अधिकारी भल्लूराम खींच, जिला खेल अधिकारी प्रेमसिंह भाटी, जिला परिषद के विकास अधिकारी महेश चौधरी, सहित कई उने उपस्थित रहे। प्रभारी कौसर परवीन की देखरेख में विद्यार्थियों ने रंगारंग सांस्कृतिक कार्यक्रम पेश कर मन मोह लिया। राजीव गांधी ग्रामीण ओलंपिक की थीम पर पाल की छात्राओं की प्रस्तुति सराही गई। नृत्य भारी लोक सांस्कृतिक प्रस्तुतियों ने खासा मनोरंजन किया। भूगोल व्याख्याता वीनूवती सेन की गायकों ने भी दर्शकों को मंत्र मुग्ध कर दिया।

टैकर ने निजी बैंककर्मों को कुचला

जोधपुर, (कासं)। जोधपुर जिले में राष्ट्रीय राजमार्ग संख्या 62 पर टैकर ने बाइक सवार युवक को कुचल दिया। जिससे उसकी घटनास्थल पर ही मौत हो गई। शव का मथुरादास माथुर अस्पताल में पोस्टमार्टम करवाया गया। मृतक निजी बैंक में काम करता था। विवेक विहार पुलिस ने कार्रवाई करते हुए टैकर को जन्त करने के साथ चालक को हिरासत में लिया। विवेक विहार थानाधिकारी दिलीप खदाव ने बताया कि आसोप हाल मरुधर केसरी निवासी सुभाष पुत्र परसाराम जाट ने रिपोर्ट दी। इसमें बताया कि उसका भतीजा 28 वर्षीय अनिल निजी बैंक में काम करता था। वह रात में अपनी बाइक से राजमार्ग संख्या 62 से होते हुए आशियाना अमर बाग के सामने पहुंचा था। तब पीछे से आए एक टैकर ने टक्कर मारी जिससे वह उसके नीचे आकर कुचला गया। उसकी मौके पर ही मौत हो गई। थानाधिकारी खदाव ने बताया कि मृतक का पोस्टमार्टम कराया गया और शव परिसर को सौंप दिया गया। घटनास्थल पर पहुंची पुलिस ने टैकर को जन्त करने के साथ चालक को हिरासत में लिया। मामले में अनुसंधान जारी है।

लीजेंड्स खिलाड़ियों ने नेट प्रेक्टिस की

जोधपुर, (कासं)। लीजेंड्स लीग क्रिकेट का रोमांच शुरुवार को जोधपुर शहर के बरकतुल्ला खां स्टेडियम में देखने को मिलेगा। 50 हजार की दर्शक क्षमता वाले इस स्टेडियम का नया स्वरूप हाल ही तैयार हुआ है। आज सुबह क्रिकेट खिलाड़ी बरकतुल्ला खां स्टेडियम पर पहुंचे और नेट प्रेक्टिस भी की। कल से यहां पर रोमांच आरंभ हो जाएगा। दर्शक क्षमता से भरपूर इस स्टेडियम में मैच के लिए पहले ही दिन 40 हजार टिकटों की बुकिंग ऑनलाइन हो चुकी है। आफ टिकट के लिए कल्पतरू के सामने तीन काउंटर पर आज लगाए गए हैं। बता दें कि वीरेंद्र सहवाग की अगुवाई वाली अदाणी स्पोर्ट्सलाइन की गुजरात जायंट्स टीम बुधवार को लीजेंड्स लीग क्रिकेट के अंतिम चरण का मुकाबलों के लिए जोधपुर पहुंच गई थी। सहवाग की गुजरात जायंट्स टीम अपने अगले मैच में इरफान पटान की भीलवाड़ा किंग्स से शुरुवार को अपने अंतिम लीग मैच में भिड़ेगी। 20 साल बाद इस शहर के बरकतुल्लाह खान स्टेडियम में क्रिकेट का कोई बड़ा आयोजन हो रहा है।

सड़क निर्माण एवं मरम्मत का निरीक्षण

जोधपुर, (कासं)। जिला कलेक्टर हिमांशु गुप्ता ने गुरुवार को जोधपुर शहर में चल रहे सड़क निर्माण एवं मरम्मत कार्यों का निरीक्षण किया। जिला कलेक्टर के साथ अतिरिक्त जिला कलेक्टर (द्वितीय) राजेंद्र डांगा, जोधपुर विकास प्राधिकरण के आयुक्त अवधेश मीणा, नगर निगम (वर्किंग) के आयुक्त अरुण कुमार पुरोहित, नगर निगम (उत्तर) के आयुक्त अतुल प्रकाश सहित सार्वजनिक निर्माण विभाग जोधपुर विकास प्राधिकरण के विभिन्न अधिकारीगण एवं अभियंता उपस्थित रहे। उन्होंने पावटा सी रोड से लेकर मटकी चौराहा रोड तक, भदवासिया रोड, सारण नगर रोड, आर्मी तिराहा रसाला रोड तथा शास्त्री संकल रोड का निरीक्षण किया। शहर की प्रमुख 103 सड़कों के निर्माण एवं मरम्मत कार्यों की वस्तुस्थिति जानने के लिए जोधपुर विकास प्राधिकरण, सार्वजनिक निर्माण विभाग, नगर निगम के अधिकारियों के साथ विभिन्न सड़कों का निरीक्षण किया। निरीक्षण के दौरान जिला कलेक्टर ने संबंधित अधिकारियों को पेच वर्क और मरम्मत के लिए शहर की मुख्य सड़कों के अलावा विभिन्न इंटर कनेक्टिंग रोड्स को चिह्नित कर रिपोर्ट प्रस्तुत करने के निर्देश दिए।

केन्द्रीय कारागृह का निरीक्षण

जोधपुर, (कासं)। जिला एवं सेशन न्यायाधीश राधवेन्द्र काण्वाल ने गुरुवार को जिला विधिक सेवा प्राधिकरण जोधपुर जिला की सचिव पूर्णिमा गौड़, जेल अधीक्षक केन्द्रीय कारागृह राजपाल सिंह के साथ संयुक्त रूप से जोधपुर केन्द्रीय कारागृह निरीक्षण किया। निरीक्षण के दौरान बन्दियों के पास कोई आपत्तिजनक सामग्री नहीं पायी गयी। बन्दियों से उनके स्वास्थ्य एवं भोजन व्यवस्था के बारे में भी पूछताछ करने पर बंदियों ने किसी प्रकार की कोई समस्या होना नहीं बताया। केन्द्रीय कारागृह में लगे हुए सीसीटीवी कैमरों को चेक करते हुए इस संचालन के संबंध में जेल अधीक्षक को निर्दिष्ट किया गया कि सीसीटीवी के संचालन में किसी प्रकार की लापरवाही नहीं बरती जावे। उप अधीक्षक सौरभ सोनी के अलावा जिला विधिक सेवा प्राधिकरण जोधपुर से महेंद्र राजपुरोहित भी मौजूद रहे।

सार-समाचार कार्यों व योजनाओं की समीक्षा की

पाली, (नि.सं.)। जिला कलेक्टर नमित मेहता ने पाली जिले में चल रही इन्दिरा गांधी शहरी रोजगार गारंटी योजना, प्रशासन शहरों के संग अभियान एवं इन्दिरा रसोई योजना की समीक्षा कर संबंधित अधिकारियों को निर्धारित लक्ष्य के अनुरूप कार्य करने के निर्देश दिए। उन्होंने उपखण्ड अधिकारी एवं नगर पालिकाओं के अधीक्षक अधिकारियों से कहा कि उनके क्षेत्र में बड़ टामीण कस्बों में इन्दिरा रसोई संचालन की आवश्यकता हो तो उसके प्रस्ताव भिजावें। उन्होंने कहा कि जिन स्थानों पर इन्दिरा रसोई में भोजन की गुणवत्ता व साफ सफाई का पूरा ध्यान रखा जाए इन्दिरा गांधी शहरी रोजगार गारंटी योजना, प्रशासन शहरों के संग अभियान, चिरंजीवी स्वास्थ्य बीमा योजना की समीक्षा की। सर्वधर्म प्रार्थना सभा का आयोजन करने एवं 17 से 18 वर्ष के बच्चों के मदतदा परिचय पत्र से जोड़ने के लिए अटिाम आवेदन भरवाने तथा मदतदा के पास ईपीक को स्वीड पोस्ट से भेजे जाने के साथ फसल बीमा योजना व क्राप कटिंग के संबंध में भी निर्देश दिए गए। बैठक में अतिरिक्त जिला कलेक्टर सिलिंग बोआर धोख, उपखण्ड अधिकारी ललित गोयल, जिला रसद अधिकारी सुमित्रा पारीक, सार्वजनिक निर्माण विभाग के अधीक्षक अभियंता एलआर वाघेला, आयुक्त नगर परिषद बृजेश राय, सचिव नियमयान और आर.ए.एस. के अधिकारी मौजूद रहे।

हिन्दुस्तान कोई धर्मशाला नहीं : बिट्टा

जोधपुर, (कासं)। ऑफ इंडिया एंटी टेरिस्ट फ्रंट के अध्यक्ष एमएस बिट्टा ने पी एफ आई व उसके सहयोगी संगठनों पर लगे 5 साल के प्रतिबंध के फैसले का स्वागत किया। बिट्टा ने कहा कि पीएफआई की सारी फंडिंग विदेश से होती थी। देश में कई ऐसे सामाजिक संगठन हैं, जिनको विदेश से पैसे आ रहे हैं। देश को कल के इनके नेताओं से पृथ्ना चाहता हूं कि क्या ऐसे लोग कभी सीमा पर शहोद होने वाले किसी सैनिक के घर गए हैं। उनके परिवार को सहारा दिया है, जो विदेशों से फंड आते हैं उससे उनकी मदद की है। जो लोग पाकिस्तान और आर.ए.एस. के इशारे पर इस देश को तोड़ने की साजिश कर रहे हैं, वो कभी भी कामयाब नहीं होंगे। बिट्टा बुधवार को जोधपुर आए थे। इस दौरान उन्होंने मीडिया से बात करते हुए कहा कि हिन्दुस्तान कोई धर्मशाला नहीं जहां पड़ोसी देख से लोग घुस जाए और डॉक्यूमेंट बनाकर यहां रहने लगे। फिर आतंकवाद फैलाए।

अनादरा में मगाराम अध्यक्ष बने

रेवदर, (नि.सं)। रेवदर के निकट अनादरा ग्राम सेवा सहकारी समिति लिमिटेड के अध्यक्ष व उपाध्यक्ष पद के चुनाव शुरुवार को संपन्न हुए। वही 11 ऋणी सदस्य व 1 अरूणी सदस्य भी चुने गए। अध्यक्ष पद के लिए मगाराम व उपाध्यक्ष पद के रणछोडराम व कानाराम के बीच मतदान में रणछोडराम को 7 व कानाराम को 5 मत मिले। जिसमें 2 मतों से रणछोडराम विजय रहे। वही उपाध्यक्ष पद पर जीत हासिल की। वार्ड सदस्य रेखा देवी, कमराम, कानाराम, गमनाराम, जगाराम, पुराराम, बिन्दु कुँवर, मुकेश कुमार, डायाराम व मफाराम चुने गए। वही चुनाव सम्पन्न के बाद निर्वाचन अधिकारी चमनाराम चौधरी द्वारा अध्यक्ष व उपाध्यक्ष को प्रमाण पत्र सौंप कर शपथ दिलाई। अध्यक्ष व उपाध्यक्ष का माला व साफा पहनाकर स्वागत भी किया गया। इस दौरान व्यवस्थापक भूराराम मेघवाल भी उपस्थित रहे।

अग्रसेन वाटिका में गरबा महोत्सव

पाली, (नि.सं.)। नवरात्र में विभिन्न जगह पर गरबा नृत्य का आयोजन किया जा रहे हैं। इसी क्रम में अग्रसेन वाटिका में अग्रवाल महिला मंडल की ओर से तीन दिवसीय गरबा महोत्सव चल रहा है, जहां रंग बिरंगी रोशनी सजावट के बीच माता का दरबार सजाया गया। यहां पर बच्चों महिलाओं की विभिन्न गरबा ड्रास प्रतियोगिता हुई। समाज की जौली गुला, अंजना सरीफ, अंजु गोयल, आदि के नेतृत्व में प्रथम दिन गरबा ड्रास के संपन्न समाज की बुजुर्ग महिलाओं का सम्मान भी किया गया। इसी प्रकार महेश वाटिका में माहेश्वरी समाज के अध्यक्ष लक्ष्मीकांत लहोटी, मधुसूदन नागरी, रंजय मच्छर, ओम प्रकाश पुगलिया, युवा संगठन के अध्यक्ष राजेंद्र केला, रोहित बिडला, मनोज, राहुल, अंशुल हेडा, गिरीश राठी, हर्ष बिरला, दीक्षित अनुराग आदि कार्यकर्ता गरबा कार्यक्रम में जुटे हुए हैं।

तेरापंथ भवन में सर्वधर्म सम्मेलन

पाली, (नि.सं.)। अशुभत समिति द्वारा अनुष्ठत सप्ताह के अन्तर्गत गुरुवार को साम्प्रदायिक सद्भावना दिवस पर सर्वधर्म सम्मेलन का आयोजन किया गया। जिसमें सभी धर्मसम्प्रदायों के धर्म गुरुओं ने भाग लिया। तेरापंथ भवन के प्रांगण में मुनि तत्त्वचर्चिवी तरुण व मुनि संभव कुमारजी के सानिध्य में आयोजित इस कार्यक्रम में उपस्थित सभी धर्माचार्यों ने धार्मिक एकता सद्भावना शांति, सौहार्द, समन्वय और सौहार्द का संदेश दिया।

कार्यशाला आयोजित

आहोर, (नि.सं)। मुख्यमंत्री चिरंजीवी स्वास्थ्य बीमा योजना को लेकर गुरुवार को पंचायत समिति में कार्यशाला का आयोजन हुआ। तहसीलदार हितेश त्रिवेद, विकास अधिकारी मंझाराम, बीसीएमओ डॉ विरेन्द्र हेमतानी, राजेन्द्र सिंह खिंची आदि ने कई योजनाओं व कार्यों की जानकारी दी।